

13 July 2017

സിഎംഎഫ്ആർഐയിൽ സമ്മർ സ്കൂളിന് തുടക്കമായി

കൊച്ചി: കടലിലെ മത്സ്യശേഖരങ്ങളുടെ ശാസ്ത്രീയ നിർണയവുമായി ബന്ധപ്പെട്ട് ഈ മേഖലയിലെ അധ്യാപകരെയും ഗവേഷകരെയും പരിശീലിപ്പിക്കുന്നതിന് കേന്ദ്ര സമുദ്രമത്സ്യ ഗവേഷണ സ്ഥാപനത്തിൽ (സിഎംഎഫ്ആർഐ) സമ്മർ സ്കൂളിന് തുടക്കമായി. 21 ദിവസം നീണ്ടുനിൽക്കുന്ന സമ്മർ സ്കൂളിൽ വിവിധ സർവകലാശാലകളിലെയും ഗവേഷണ സ്ഥാപനങ്ങളിലെയും അധ്യാപകരും ശാസ്ത്രജ്ഞരും പങ്കെടുക്കും. സിഎംഎഫ്ആർഐയിലെ ഫിഷറീസ് റിസോഴ്സ് അസസ്മെന്റ് ഡിവിഷൻ കീഴിൽ നടക്കുന്ന സമ്മർ സ്കൂൾ സംസ്ഥാന ഫിഷറീസ് വകുപ്പ് ഡയറക്ടർ ഡോ എസ് കാർത്തികേയൻ ഉദ്ഘാടനം ചെയ്തു. മത്സ്യ മേഖലയിൽ പദ്ധതികൾ ആസൂത്രണം ചെയ്യുന്നതിൽ മത്സ്യശേ



സിഎംഎഫ്ആർഐ സംഘടിപ്പിക്കുന്ന സമ്മർ സ്കൂൾ ഫിഷറീസ് വകുപ്പ് ഡയറക്ടർ ഡോ എസ് കാർത്തികേയൻ സംസാരിക്കുന്നു

ഖര ശാസ്ത്രീയ നിർണയ പഠനങ്ങൾക്ക് സുപ്രധാന പങ്കുണ്ടെന്ന് അദ്ദേഹം പറഞ്ഞു. ആഴക്കടൽ മത്സ്യബന്ധനം, കൃഷിമത്സ്യകൃഷി, മത്സ്യലഭ്യത കൂടുതലുള്ള സ്ഥല

ങ്ങൾ കണ്ടെത്തൽ തുടങ്ങിയ മേഖലകളിൽ സിഎംഎഫ്ആർഐയുടെ സാങ്കേതിക സഹായം തേടുമെന്ന് അദ്ദേഹം പറഞ്ഞു. ചെറുമീനുകളെ പിടിക്കുന്നത് തടയു

ന്നതിനുള്ള മത്സ്യങ്ങളുടെ മിനിമം ലിഗൽ സൈസ് നിയന്ത്രണങ്ങൾ ഒരുപോലെ നടപ്പിലാക്കുന്നതിന് വേണ്ടി ചർച്ച സംഘടിപ്പിക്കുമെന്ന് സിഎംഎഫ്ആർഐ ഡയറക്ടർ ഡോ എ ഗോപാലകൃഷ്ണൻ പറഞ്ഞു. ഇന്ത്യൻ സമുദ്രാതിർത്തിയിൽ മത്സ്യബന്ധന ബോട്ടുകൾ അനുവദനീയമായ എണ്ണത്തിൽ കൂടുതലാണ്. അമിത മത്സ്യബന്ധനം, ചെറുമീനുകളെ പിടിക്കൽ, കാലാവസ്ഥാ വ്യതിയാനം, മലിനീകരണം എന്നിവ മത്സ്യ സമ്പത്ത് കുറയാൻ കാരണമായിട്ടുണ്ടെന്നും അദ്ദേഹം പറഞ്ഞു. ഫിഷറീസ് റിസോഴ്സ് അസസ്മെന്റ് ഡിവിഷൻ മേധാവി ഡോ ടി വി സത്യാനന്ദൻ, ഡോ സോമി കുര്യാക്കോസ് എന്നിവർ സംസാരിച്ചു.